



**Kunsill Lokali – Marsaxlokk – Local Council**

**MINUTI**

**Laqgħa tal-Kunsill Lokali MARSAXLOKK**

**IS-SEBA' LEĠSLATURA**

**Laqgħa Numru 53**

**Il-Ħamis 12 t'April 2018**

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk, MXK1051, fl-4:00 ta' filgħaxija.


**PREŻENTI:**

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera

**UFFIĊJAL PREŻENTI:**

Emma Vella –	Segretarju Eżekuttiv
--------------	----------------------

2, Triq Vittorio Cassar, Marsaxlokk MXK1051, Malta.

 :21652525, 21650937

 :marsaxlokk.lc@gov.mt  [www.lc.gov.mt/www.marsaxlokklc.com](http://www.lc.gov.mt/www.marsaxlokklc.com)

<b>53.1</b>	<b>Qari ta' ittri ta' apologiji</b>
53.1.1	Is-Segretarju Eżekuttiv informa lill-Kunsilliera li s-Sur Daniel Zerafa kien informa lill-Kunsill li kien se jiġi ftit tard.
<b>53.2</b>	<b>Kunsiderazzjoni u approvazzjoni ta' Minuti</b>
53.2.1	Kopja tal-Minuti tas-Seduti preċedenti, Seduta numru 51 u Seduta b'Urgenza numru 52 kienu tqassmu lill-Kunsilliera qabel il-laqgħa u għaldaqstant il-minuti ittieħdu bħala moqrija.
53.2.2	Is-Sur Steven Grech ppropona u s-Sur Stephen Caruana issekonda l-minuti tas-Seduti 51 u 52, lil ġew approvati b'votazzjoni unanima fost dawk preżenti.
<b>53.3</b>	<b>Komunikazzjonijiet mis-Sindku</b>
53.3.1	Is-Sindku informa lill-Kunsilliera li nhar it-22 ta' Marzu 2018, attenda għall-appell tal-Bukkett Restaurant li għalih il-Kunsill kien oġġezzjona.
53.3.2	Is-Sindku informa lill-Kunsill Lokali li nhar l-24 ta' Marzu 2018, flimkien mas-Sur Steven Grech, kien attenda għal-laqgħa tas-Sindki u l-Viċi-Sindki li nżammet fl-Amazonia. Is-Sindku informa lill-Kunsilliera li kient laqgħa produttiva fejn gie diskuss ukoll jekk is-Sindki kellhomx ikunu <i>full-time</i> jew le.
53.3.3	Is-Sindku informa lill-Kunsill Lokali li nhar is-27 ta' Marzu 2018, attenda għall-laqgħa tar-Regjun Xlokk. Is-Sur Horace Gauci informa lill-Kunsill li kienu intbagħtu haddiema assenjati mar-Regjun sabiex jgħinu fil-lokalità ta' Marsaxlokk.
53.3.4	Is-Sindku informa lill-Kunsill Lokali li nhar it-28 ta' Marzu 2018, attenda għal Konferenza Stampa f'Marsaxlokk fejn giet preżentata l-kwota għall-istagun tat-tonn 2018.
53.3.5	Is-Sur Horace Gauci informa lill-Kunsilliera li nhar it-2 t'April 2018, flimkien mas-Sur Steven Grech u s-Sa Emma Vella, attendew għal laqgħa mal-Perit fejn gie diskuss il-pjan taċ-Ċentru Ċiviku tal-Kunsill Lokali, il-BOQ tal- <i>Bollards</i> tax-Xatt u Ġnien il-Familja.
53.3.6	Is-Sindku informa lill-Kunsilliera li nhar il-5 t'April 2018 attenda għal laqgħa mal-Kumitat tal-Partit Nazzjonalista ta' Marsaxlokk, fejn wieġeb għall-mistoqsijiet ta' korrisondenza li saret min-naħa tal-istess kumitat rigward Gela.
53.3.7	Is-Sindku informa lill-Kunsill Lokali li nhar it-8 t'April 2018, kienet ittieħdet ir-rassenja tal-Monti ta' nhar ta' Hadd, fejn instabu żewġ <i>hawkers</i> li minkejja li ħadu s-somma mill-Gvern biex jirrinunzjaw il-posta tagħhom, xorta waħda ramaw. Is-Sindku spjega li f'dan l-istadju l-Kunsill qed jistenna parir mingħand l-Avukat tal-MOT.
53.3.8	Is-Sindku informa lill-Kunsilliera li nhar id-9 t'April 2018, flimkien mas-Sur Steven Grech, is-Sur Jordy Brincat u s-Sa Emma Vella kienet inżammet laqgħa mal-Onor. Minstru Owen Bonnici, fejn ġew diskussi fondi tal-Power Station u tal-BWSC għaċ-Ċentru Ċiviku, devoluzzjoni tat-Torri Vendome u attivitajiet kulturali f'Marsaxlokk. Is-Sindku informa

	lill-Kunsill li wara din il-laqgħa kien infurmat li ħafna mill-fondi tal-Power Station kienu ittiegħdu mill-ERA. Is-Sindku spjega li kellu jgħib aktar informazzjoni f'dan ir-rigward.
53.3.9	Is-Sindku informa lill-Kunsill Lokali li nhar id-9 t'April 2018, flimkien mas-Sa Vanessa Galea u s-Sa Emma Vella, iddiskutew u iddeciđew fuq it-trasferimenti tal- <i>hawkers</i> tal-Monti ta' nhar ta' Ħadd.
53.3.10	Is-Sur Horace Gauci informa lill-Kunsilliera li nhar l-10 t'April 2018, flimkien mas-Sur Steven Grech u s-Sa Emma Vella, kien attenda għal laqgħa mal-Awtorità tal-Ippjanar, Projects Plus, l-MTA u l-MOT, rigward il-Pjan ta' Riġenerazzjoni f'Marsaxlokk. Is-Sindku spjega li gie diskuss il- <i>Master Plan</i> ta' Xatt is-Sajjieda.
53.3.11	Is-Sindku informa lill-Kunsill Lokali li nhar l-10 t'April 2018 kienet inżammet, u hu attenda, għal <i>Public Consultation</i> mill-ERA rigward it-tqegħid tal-Pipeline tal-Gass bejn Marsaxlokk (Malta) u Gela (Sqallija).
53.3.12	Is-Sindku nforma lill-Kunsill lokali li nhar il-11 ta' April 2018, flimkien mas-Sur Jordy Brincat kien attenda għal laqgħa mal-MTA rigward l-aħħar preparamenti għall- <i>Fireworks Festival</i> f'Marsaxlokk. Laqgħa oħra fir-rigward se ssir nhar it-Tnejn 16 t'April fis-6:00 p.m. fil-Kunsill Lokali ta' Marsaxlokk.
53.3.13	Is-Sindku informa lill-Kunsilliera li nhar is-16 t'April 2018, flimkien mas-Sur Steven Grech u s-Sa Emma Vella attenda għal laqgħa ma' Projects Plus rigward l-iżvilupp tal-bini tal-parkegġ il-gdid.
<b>53.4</b>	<b>Twegibiet għall-Mistoqsijiet tal-Kunsillieri</b>
53.4.1	Is-Sur Steven Grech staqsa: "Il-Bollards tax-Xatt"? Wara diskussjoni libera gie deciđ li l-Kunsill għandu jibgħat il-pjanta ta' Xatt is-Sajjieda li kient saret meta tranga l-istess Xatt lill-Perit, sabiex ikun jista' jagħmel il-BOQ mitluba.
<i>Il-ħin huwa l-4:45 p.m. u f'dan l-istadju giet sospiza l-laqgħa sabiex tiġi diskussa l-issue tal-Barumbara ma' xi residenti prezenti għall-laqgħa.</i>	
<i>Il-ħin huwa l-4:50 p.m. u f'dan l-istadju daħal is-Sur Daniel Zarafa.</i>	
<i>Il-ħin huwa l-5:05 p.m. u l-laqgħa tkomplet.</i>	
53.4.2	Is-Sur Steven Grech staqsa: "Il-Gate tal-Pjazza"? Is-Segretarju Eżekuttiv informa lill-Kunsill li l-ispiza tal-frekwenza l-gdida għar- <i>remotes</i> kollha se tibqa' l-istess prezz. Wara diskussjoni libera fejn ġew eliminati ċertu <i>remotes</i> , gie deciđ li l-Kunsill għandu jibdel il-frekwenza tal-kumplement tar- <i>remotes</i> u wara li jsir dan il-proċess, l-individwu li jkun irid aktar <i>remotes</i> għandu jhallas għalihom personalment.
53.4.3	Is-Sur Steven Grech staqsa "Tal-Housing tad-Djar tas-Sajjieda?". Wara diskussjoni libera gie deciđ li l-ħaddiema assenjati għandhom jgħaddu l- <i>pipes</i> tal-ilma.

53.4.4	Is-Sur Steven Grech staqsa: “Il-Karrijiet mitluqin”? Wara diskussjoni libera ġie deċiż li għandhom jiġu ordnati tabelli u jitwaħħlu <i>stickers</i> mal-karrijiet mitluqin mill-Pulizija, sabiex is-sidien tal-istess karrijiet ma’ jhalluhomx hemm. Ġie deċiż li mal-istess <i>stickers</i> għandu jintalab ukoll in-numru tat-telfon tas-sidien sabiex il-Kunsill ikollu mezz ta’ kuntatt.
53.4.5	Is-Sur Steven Grech staqsa: “Il-Bye-Law tal-Iskalien”? Wara-diskussjoni libera ġie deċiż li din il-Bye-Law għandha tkun reveduti mill-Kunsill u mgħoddija lill-Koperattivi għall-konsultazzjoni.
53.4.6	Is-Sur Steven Grech staqsa: “Tas-Soft Areas”? Wara diskussjoni libera ġie deċiż li s-Segretarju Eżekuttiv għandu jibgħat il-kuntratt lill-Kunsilliera sabiex jiġi deċiż jekk għandix toħroġ <i>Default Notice</i> fil-konfront tal-kuntrattur għar-raġuni li x-xogħol mhux ikun sodisfaċenti.
53.4.7	Is-Sur Steven Grech staqsa: “Tal-Latrini”? Is-Segretarju Eżekuttiv informa lill-Kunsill li wasal iż-żmien biex jinħareġ <i>tender</i> ġdid f’dan ir-rigward għar-raġuni li jiskadi f’Dicembru 2018. Wara diskussjoni libera ġie deċiż li s-Segretarju Eżekuttiv għandu jibgħat korrispondenza lill-Ministru Konrad Mizzi sabiex waħda mill-latrini pubbliċi tingħalaq għax l-ispejjeż huma kbar. Is-Segretarju Eżekuttiv informa lill-Kunsill li kienet talbet l-għajnuna lill-MTA għar-raġuni li Marsaxlokk huwa villaġġ turisticu u l-latrini pubbliċi jagħmlu użu minnhom aktar min-norma, imma l-ebda risposta ma’ inatgħat sa issa. Is-Sa Emma Vella infurmat lill-Kunsill preżenti b’korrispondenza mingħand l-Assocjazzjoni tal-Kunsilli Lokali fejn talbu meta se jagħlaq it- <i>tender</i> tal-latrini.
53.4.8	Is-Sur Steven Grech staqsa: “Il-kwistjoni tat-Torri Vendome”? Is-Sindku informa lill-Kunsill Lokali li waqt laqgħa mal-Onor. Ministru Owen Bonnici se jkun hemm komunikazzjoni mal- <i>Lands</i> biex jiġi konfermat jekk it-Torri Vendome jistax jiġi devolut lill-Kunsill Lokali.
53.4.9	Is-Sur Steven Grech staqsa: “Dwar Żejtun Road u l- <i>Istage</i> tal-Pjazza”? Wara diskussjoni libera ġie deċiż li għandu jsir sugġeriment li Triq iż-Żejtun tingħalaq min-naħa ta’ fuq. Rigward l- <i>istage</i> tal-Pjazza ġie deċiż li għandu jsir <i>double yellow lines</i> minn wara l- <i>istage</i> sa fejn hemm il-konolli fissi.
53.4.10	Is-Sur Steven Grech staqsa: “Il-Barumbara”? Wara diskussjoni libera ġie deċiż li għandha tinzamm Konferenza Stampa nhar l-14 t’April 2018, u li għandhom jintbagħtu ittri lir-residenti ta’ Triq Xerriek u l-parti ta’ fuq ta’ Triq il-Luzzu sabiex ikunu infurmati. Ġie deċiż ukoll li l-Kunsill Lokali għandu jqabbad Avukat u Perit sabiex jagħmel appell mal-Awtorità tal-Ippjanar fir-rigward ta’ permess ta’ bini li ingħata biswit il-Barumbara Tax-Xerriek f’Marsaxlokk. Il-Permess huwa unnumerat PA2545/17.
53.4.11	Is-Sur Stephen Caruana staqsa: “Issir bozza ma’ arblu quddiem l-Għarix, Triq Delimara”? Wara diskussjoni libera ġie deċiż li għandha ssir talba lil-Enemalta f’dan ir-rigward.
53.4.12	Is-Sur Stephen Caruana staqsa: “Titranġa l-bankina ta’ quddiem id-dar ta’ Charmaine Schiavone, Triq ix-Xini”? Wara diskussjoni libera ġie deċiż li għandu jiġi rivedut il- <i>budget</i> fil-laqgħa tal-Kunsill li jmiss sabiex issir konferma ta’ kemm hemm finanzi allokat biex jitranġaw biċċiet mill-bankini.

53.4.13	Is-Sur Stephen Caruana staqsa: “Jitranga l-fanal tal-Pjazza għax waqa’”? Wara diskussjoni libera ġie deciz li għandhom jinxtraw żewġ fanali, għax fil-verità kien hemm fanal ieħor li waqa’ wkoll.
53.4.14	Is-Sur Stephen Caruana staqsa: “Hemm bżonn isir <i>tape</i> mad-dawra tat-tarġa ta’ taħt it-tinda għax waqgħet turista”? Wara diskussjoni libera ġie deciz li t- <i>tape</i> għandu jinbidel.
53.4.15	Is-Sur Daniel Zerafa staqsa: “Is-Sajf magħna. Teżisti il-problema tal-karrijiet u jinħtieġ ninfurzaw bħal qabel ħalli jitneħħa kollox minn ġot-toroq. Ser ninfurzaw bħal qabel?” Il-Kunsill kien diġà iddiskuta l-istess sugġġett fil-laqgħa tal- lllum, minuta 53.4.4.
53.4.16	Is-Sur Daniel Zerafa staqsa: “It-tenders ta’ ġbir ta’ skart f’liema stadju wasal, għax issa qegħdin fi stadju li nhar t’Erbgħa l-iskart jingabar fit-tlieta ta’ wara nofsnihar wara tal-organiku?”. Is-Segretarju Eżekuttiv informa lill-Kunsill Lokali li l-evalwazzjoni tat-tender il-ġdid ħa ssir fis-16 t’April 2018.
53.4.17	Is-Sur Daniel Zerafa staqsa: “X’follow up hemm fuq B.O.Q. ta’ Ġnien il-Familja? Ġnien il-Port Ruman għandu jiġi kkunsidrat, prattikament ma fadal xejn fih”? Is-Sindku informa lill-Kunsilliera li rigward Ġnien il-Familja l-istess Kunsill għadda kollox lill-Perit sabiex issir evalwazzjoni biex jitranga. Fir-rigward ta’ Ġnien il-Port Ruman is-Sur Horace Gauci informa lill-Kunsilliera li għadu ma ġie diskuss xejn.
53.4.18	Is-Sur Daniel Zerafa staqsa: “X’follow up hemm fuq Triq Lepanto, il-biċċa fejn kellha tinfetaħ ma’ Triq il-Kavallerizza? Is-Sindku informa lill-Kunsilliera preżenti li temporanjament ma hemmx informazzjoni dwar il-materja.
53.4.19	Is-Sur Daniel Zerafa staqsa: “Fejn wasalna fiż-żebgħa ta’ Toroq Abdosir, Port Ruman, Tonin Attard u Ċiċerun? Wara diskussjoni libera ġie deciz li Triq Ċiċerun se ssir nhar it-Tlieta 17 t’April 2018. Fir-rigward ta’ Toroq Abdosir u Tonin Attard ġie deciz li ma jsir xejn. Rigward Triq Port Ruman il-Kunsill kien diġà infurmat, f’laqgħat preċedenti, li dax-xogħol ser isir minn Transport Malta.
53.4.20	Is-Sur Daniel Zerafa staqsa: “Imwejjed u Siġġijiet. Din id-darba t-tabelli li qiegħdin ikunu fil-passaġġ li naqa’ fil-promenade. L-infurzar mill-awtoritajiet baqgħalu ħafna, iżda aħna bħala Kunsill nistgħu nieħdu azzjoni. Nissuġġerixxi li nibagħtu ittra lir-ristoranti kollha biex fi żmien ġimgħa jitneħħew. F’każ li ma’ jitneħħewx għandna nħallsu għall-infurzar tal-Pulizija u jittieħdu dawn it-tabelli minn fuq il-post. Min jargumenta fuq spejjeż, il-flus għalhekk huma. Ma nistgħux nibqgħu nħarsu u rridu nieħdu l-inizjattiva u inkunu pro-attivi mhux reattivi. Taqblu li għandna nieħdu l-ewwel pass hekk?” Wara diskussjoni libera ġie deciz li s-Sur Horace Gauci ħa jibgħat korrispondenza lir-ristoranti biex jitneħħew it-tabelli tal-menus tar-ristoranti min-nofs. Is-Sindku zied jgħid ukoll li jekk mhux ħa jitneħħew, dawn it-tabelli ħa jiġu mneħħija mill-Kunsill Lokali.
53.4.21	Is-Sur Daniel Zerafa staqsa: “Minħabba li bħalissa inkun fl-aqwa żmien tax-xogħol tiegħi u ma nkunx preżenti l-Kunsill, xorta nosserva u nsegwi dak li jkun qiegħed jiġri l-Kunsill. Qegħdin isiru numru ta’ laqgħat fejn ngħid għalija mhux qiegħed inkun infurmat bihom jew mistieden għad-diskussjoni. Fejn nista’ nattendi dejjem ġejt, fejn ma stajtx niġi mhux kapriċċ. Dejjem inħalli l-input tiegħi b’kull mod ieħor. Nieħu din il-ġimgħa fosthom laqgħa mal-Ministru Dr Owen Bonnici, laqgħa ma’ <i>Projects Malta</i> fuq Pjan ta’ Riġenerazzjoni, laqgħa fuq il-Monti, ma kont naf b’xejn. Ankè rigward diskussjoni fuq il-

	<p>binja ta' Kunsill ġdid. Dan kollu nsir nafu minn terzi u sorsi oħra, laqgħat li kull Kunsillier elett għandu jkun preżenti u jagħti l-<i>input</i> tiegħu. Hi inaċċettabli li niġu għas-seduti u nieħu biss l-aħbarijiet. Aħna qiegħdin hawn eletti bħala Kunsill sħiħ mhux <i>one man council</i>. Biex is-sitwazzjoni titrangha se nibdew nirċievu notifika miktuba ta' kull laqgħa li jkun hemm?" Is-Sindku informa lill-Kunsilliera preżenti li għal ċertu laqgħat ikunu mistiedna s-Sindku u s-Segretarju Eżekuttiv biss. Wara diskussjoni libera ġie deċiż li jekk il-Kunsilliera ma jkunux mistiedna għandhom ikunu xorta informati rigward il-laqgħat.</p>
53.4.22	<p>Is-Sur Daniel Zerafa staqsa: "<i>Is-Service Pillars</i> tal-Magħluq ma humiex jiffunzjonaw, ħlief waħda li qiegħdin iqabdbu magħha l-bastimenti kollha. Nemmen xi ħin iwassal għal xi <i>overload</i> u tintefa' hi wkoll. Hemm rimedju li nista' nissuggerixxi, li hu li jinqala' wieħed minn tnejn ta' ġol-Pjazza, li għandhom iżjed minn sors fejn jieħdu <i>supply</i> kull wieħed u jitwaħħal minflok wieħed tal-Magħluq. Għandna niddeċiedu fuq din jew inkella naħseb għandna nibgħatu lid-Dipartiment rigward dan?" Wara diskussjoni libera ġie deċiż li dan is-suggeriment ma jstax jiġi aċċettat għas-sempliċi raguni li dawn il-<i>pillars</i> jagħmlu parti minn proġett ta' Fondi Ewropej u allura ma jstgħux jiġu mibdula.</p>
53.5.1	<p>- Il-Kunsill Lokali ġie nfurmat li hemm bżonn li jinbidlu tlitt (3) <i>air conditioners</i> li jinsabu fil-binja tal-Kunsill. Wara li s-Segretarju Eżekuttiv preżenta tlitt (3) <i>quotations</i>, il-Kunsilliera ddecidew li għandu jittieħed il-qies tal-kmamar partikolari sabiex jiġi konfermat kif għandu jinxtara d-daqs tal-<i>air conditioners</i>.</p> <p>- Il-Kunsill Lokali ġie nfurmat li hemm bżonn jinxtrow qliezet tal-uniformi tas-sajf għall-ħaddiema tal-Kunsill. Wara li s-Segretarju preżenta tlitt (3) <i>quotations</i>, ġie deċiż li l-uniformi tinxtara biss fuq patt u kundizzjoni li tintlibes dejjem.</p> <p><b><i>Il-ħin huwa s-7:15 p.m. u f'dan l-istadju ħarġet mill-kamra s-Sa Janice Chetcuti.</i></b></p> <p>- Il-Kunsilliera ġew infurmati b'korrispondenza mid-Dipartiment tal Gvern Lokali datata 9 ta' April 2018, sabiex il-Kunsill Lokali jstabbilixxi d-data tal-festa kulturali '<i>Fish Fest</i>'. Wara diskussjoni libera ġie deċiż li l-attività għandha tinzamm nhar il-15 ta' Settembru 2018.</p> <p>- Il-Kunsilliera ġew infurmati b'korrispondenza mibgħuta fis-16 ta' Marzu 2018 mill-<i>HSBC Bank</i> fejn il-Kunsill ġie infurmat biex isib alternattiva ta' Bank ieħor u jagħlaq il-kontijiet. Is-Segretarju Eżekuttiv informa lill-Kunsilliera li kienu diġà saru arrangamenti mal-<i>BOV</i> fir-rigward, li diġà ġew aċċettati.</p> <p>- Permezz ta' Ċirkolari innumerata 2018/034 mibgħuta mill-Assoċjazzjoni tal-Gvern Lokali, il-Kunsill ġie infurmat li l-istess Assoċjazzjoni mhux ser tkun qed iġġedded il-liċenzja tal-<i>Performing Rights Society</i>, għar-raġuni li ma tkoprix kollox. Fl-istess Ċirkolari ingħata wkoll tagħrif fejn wieħed jista' jikseb l-informazzjoni meħtieġa.</p> <p>- Il-Kunsilliera ġew infurmati b'korrispondenza datata 21 ta' Marzu 2018 mingħand il-President tal-Koperattiva tas-Sajd, fejn kienu qed jinformat lill-Kunsill Lokali li huma jridu li joħroġ il-permess għall-<i>Boatyard</i>.</p> <p>- Il-Kunsilliera ġew infurmati b'korrispondenza datata 22 ta' Marzu 2018 mingħand l-<i>Estate Manager</i> tal-<i>Primary Health Care</i>, is-Sur Joseph Scerri, fejn talab li tinzamm</p>

laqgħa mal-Kunsill Lokali sabiex tiġi diskussa l-kwistjoni tal-Berġa f'Marsaxlokk. Wara diskussjoni libera ġie deċiż li għandha tinzamm laqgħa dwar il-materja.

- Il-Kunsill Lokali ġie infurmat b'korrispondenza datata 3 t'April 2018 mingħand is-Sur Joseph Bonello tal-MTA fejn talab li l-latrini pubbliċi iżidu siegħa oħra ta' ftuħ fis-sitt (6) xhur tas-sajf. Wara diskussjoni libera ġie deċiż li deċiżjoni b'hal din tkun aktar ta' piż finanzjarju fuq il-Kunsill Lokali. Għalhekk din il-proposta ma ġietx milqugħa. Ġie deċiż ukoll li għandha tinzamm laqgħa mas-Sur Bonello sabiex jiġu diskussi affarijiet relatati mal-Uffiċċju tat-TIO u li għandna niktbu lill-Ministru Tat-Turiżmu Dr Konrad Mizzi dwar il-materja.

- Il-Kunsilliera ġew infurmati b'korrispondenza datata 2 t'April 2018 mingħand is-Sur Joe Cardona fejn staqsa tistax issir kaxxa b'linji sofor quddiem ir-rampa tal-garaxx tiegħu, għaliex qed ikun hemm min qed jostakolalu milli joħroġ jew jidhol bil-vettura. Wara diskussjoni libera ġie deċiż li s-Sindku se jmur fuq il-post mal-ħaddiema assenjati u jara x'jista' jsir.

- Il-Kunsilliera ġew infurmati b'korrispondenza datata 15 ta' Frar 2018 mingħand is-Sur Charlie Abela rigward l-istat li tinsab fih Triq l-Arżnell, f'Marsaxlokk. Is-Sur Abela ilmenta wkoll rigward il-ħin tat-trasport ta' tal-linja.

- Permezz ta' Ċirkolari 2018/032 il-Kunsill Lokali ġie infurmat b'korrisondenza datata 27 ta' Marzu 2018, mingħand l-Assoċċjazzjoni tal-Kunsill Lokali rigward sejha għall-WiFi4EU. Wara diskussjoni libera ġie deċiż li l-Kunsill m'għandux japplika għar-raġuni li kien diġà iffirma kuntratt ieħor għal servizz ta' WiFi b'xejn f'diversi żoni f'Marsaxlokk.

- Il-Kunsilliera ġew infurmati b'korrispondenza datata 23 ta' Marzu 2018 mingħand l-Awtorità tal-Ippjanar rigward *Public Hearing* ta' PA03782/16 b'konnessjoni mal-iżvilupp tal-*Hunters Tower* f'Marsaxlokk, li kellha tinzamm fis-17 t'April 2018 fis-Sala Pompei.

- Il-Kunsill Lokali ġie infurmat b'korrispondenza datata 24 ta' Marzu 2018 mingħand is-Sa Annalise Falzon rigward *offroading* li qed isir f'għalqa viċin ir-residenza tagħha. Wara diskussjoni libera ġie deċiż li l-Kunsill Lokali ma jista' jagħmel xejn f'dan ir-rigward għar-raġuni li l-għalqa hi privata. Għaldaqstant ir-resident għandha tinforma lill-Pulizija.

- Is-Segretarju Eżekuttiv informa u spjega lill-Kunsilliera bl-ewwel *Quarter Report* tas-Sena Finanzjarja 2018.

- Il-Kunsilliera ġew infurmati b'korrispondenza datata 7 t'April 2018 mingħand l-Awtorità tal-Ippjanar rigward l-approvazzjoni tal-permess innumerat PA/10134/17, Ta' Victor Restaurant.

***Il-ħin huwa t-8:40 p.m. u f'dan l-istadju hareġ mill-kamra s-Sur Stephen Caruana.***

- Il-Kunsill Lokali iddiskuta l-applikazzjonijiet għal żvilupp bin-numri:  
PA/09638/17, PA/02923/18, PA/03018/18, RG/00751/18, PA/02610/18, PA/02629/18, PA/02780/18, PA/02650/18, PA/02739/18, RG/00551/18, RG/00690/18, PA/00403/18, PA/01622/17, PA/05623/17, PA/09008/17, PA/10586/17, PA/00289/18, PA/02522/18, PA/02439/18, PA/02476/18, RG/00744/18, PA/00038/18, PA/08444/17.

	Ġie deciż illi ma kellha tinstab ebda oġġezzjoni għall-applikazzjonijiet imsemmija flief għal dik innumerata PA/09638/17 u li għaliha l-Kunsill Lokali kellu joġġezzjona.
<b>53.6</b>	<b>Mozzjonijiet</b>
51.6.1	Ma kienx hemm.
<b>53.7</b>	<b>Sejħiet għall-Offerti</b>
53.7.1	Is-Segretarju Eżekuttiv informa lill-Kunsilliera sabiex japprovaw it-tender tal- <i>Street Sweeping</i> . Wara diskussjoni libera t-tender gie approvat.
<b>53.8</b>	<b>Rapport Finanzjarju</b>
53.8.1	Is-Segretarju Eżekuttiv ippreżenta lill-Kunsilliera r-Rapport Finanzjarju għas-sena 2017. Wara diskussjoni libera, ir-Rapport Finanzjarju gie approvat mill-Kunsilliera preżenti.
<b>53.9</b>	<b>Approvazzjoni tar-<i>Representation Letter</i> tar-Rapport Finanzjarju (2017)</b>
53.9.1	Is-Segretarju Eżekuttiv preżenta r- <i>Representation Letter</i> tar-Rapport Finanzjarju (2017). Wara diskussjoni libera gie deciż li r- <i>Representation Letter</i> tar-Rapport Finanzjarju mibgħuta mill-awdituri konċernati tiġi approvata.
<b>53.10</b>	<b>Jum Marsaxlokk</b>
53.10.1	<p>Is-Sindku informa lill-Kunsilliera li nhar id-29 ta'April 2018 se jkun celebrat Jum Marsaxlokk u spjega kif bħas-snin li għaddew se jingħata 'Ġieh Marsaxlokk' kif ukoll xi rikonoxximenti.</p> <p>Wara diskussjoni libera gie deciż fost dawk preżenti li għandhom jingħataw dawn ir-rikonoxximenti:</p> <ul style="list-style-type: none"> <li>- Is-Sur Duncan Hall (bħala ex-Segretarju Eżekuttiv), fil-qasam tal-Gvern Lokali,</li> <li>- Ir-Rev. Dun Mario Mangion (bħala ex-Kappillan ta' Marsaxlokk), u</li> <li>- Marsaxlokk Waterpolo Club (għas-suċċessi li għamlu), fil-qasam sportiv.</li> </ul> <p>Ġieh Marsaxlokk jingħata lis-Sa Ċensina Zahra fil-qasam tal-volontarjat.</p>
<b>53.11</b>	<b>Kunsiderazzjoni u approvazzjoni tal-iskedi ta' pagamenti</b>
53.11.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 04/18) għall-approvazzjoni.
53.11.2	Fuq mozzjoni tas-Sur Steven Grech, issekondata mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.
53.11.3	Is-Sindku poġġa fuq il-mejda tal-Kunsill Lokali lista ta' <i>petty cash</i> maħruġ matul ix-xhur ta' Marzu u April għall-approvazzjoni tal-Kunsill Lokali.



53.12	Tmiem tal-laqgħa u data tas-seduta li jmiss
53.12.1	Is-Seduta tal-Kunsill Lokali ntemmet fit-8:10 p.m. wara li giet eżawrita l-aġenda, u giet aġġornata għal nhar il-Ħamis 10 ta' Mejju 2018 fil-5:00 p.m.

Konfermati, illum 10 ta' Mejju 2018.

IFFIRMATA

\_\_\_\_\_  
Horace Gauci  
Sindku

IFFIRMATA

\_\_\_\_\_  
Emma Vella  
Segretarju Eżekuttiv